

శ్రీ రస్తు.



శ్రీకాశీవిశ్వనాథ శతకము

—(తం.గెడంచ)—

రామరృప్త సీతారామ పోదరకవులు
శతానభానులు.

శ్రీ ప్రేహండ్ ముద్రాక్షరశాలయందు తర్జుమా
ముద్రింపబడియె,

1950

ప్రేహండ్ ముద్రాక్షరశాల

RANK

వెం. 0-4-0

శ్రీరస్తు.



శ్రీకాశీవిశ్వనాథ శతకము

—(తం గెడంచ)—

రామ రృష్ట సీతారామ పోదరతవులు
శతావధానులు.


శ్రీ ప్రెహిండ్ ముద్రాక్షరణం కర్నూలుయందు
ముద్రింపబడియె.

1950

వెల. 0-4-0



అభినవబాణకవి - ఆశుకవి చక్రవర్తి - కవిసార్వభౌమ
విద్వాత్. గౌరావయుల రామకృష్ణశాస్త్రి శతావధాని,
మున్సిపల్ హైస్కూలు పండితుడు, కర్నూలు.



శ్రీ కాళీ విశ్వనాథస్వామివారి దేవాలయము, తంగేడంప. (నందికొట్కూరు తాలూకా)



శ్రీ అన్నపూర్ణా విఠాలాక్షమీ కాలీ విశ్వనాథస్వామివారి కల్యాణోత్సవము.

భర్తృకర్త:-యం॥శ్రీ॥ చా గా పుణ్యము చిత్తయ్యలపై నాడగూడు, కైదభార్య పో॥ నామగూడు, చిన్న భార్య పో॥ పెంచునగూడు, కమియ్యన.

★ తొలి పలుకు ★



భక్తాగ్రేసరులారా!

కర్నూలుజిల్లా నందికొట్కూరుతాలూకా తంగెడంచ గ్రామము. కర్నూలునుండి శ్రీశైలమునకుఁబోవు మార్గమధ్యమున రోడ్డుపై నున్నది. ఇందు కర్నూలునివాసులును బట్టల వ్యాపారము నందేగాక వెండి, బంగారు వ్యాపారమునందుగూడ యశోధనము నాజ్ఞించిన మ॥ రా॥ శ్రీ॥ చాగాపురము చిన్నయల్లచిప్పగొడుగారును, వీరి పెద్దభార్య- సా॥ నాగమ్మగారును, చిన్నభార్య- సా॥ చెంచమ్మ గారును. భగవంతునిప్రేరేపణమున నూతనముగా శివాలయమును గట్టించి; అందు **25-2-1948** సర్వజిత్-మాఘ-బగ బుధ వారము ప్రతిష్ఠా సంకల్పమును, **26-2-1948** గురువారము జలాధివాసధాన్యాధివాసాది తైవాగమ తంత్రమును, **27-2-1948** స్వస్తిశ్రీవిజాయాభ్యుదయ శాలివాహన శక వర్షంబులు **1869** సరియగు సర్వజిన్నామ సంవత్సర. మాఘ. బుద్ధి శుక్రవారము సూర్యోదయాది గం. 10-35 ని- వృషభలగ్నపుష్కరాంశమునందు. సూర్య-విష్ణు-గణపతి-నంది. ద్వజ. సుబ్రహ్మణ్యాది పరివార శ్వేతశిలావిగ్రహతముగా శ్రీమదన్నపూర్ణావిశాలాక్షీసమేత కాశీవిశ్వానాథ లింగప్రతిష్ఠఁగావించిరి. ఆసంవత్సరమాఘ బగర మంగళవారము శివరాత్రి నాటియందయమున ధ్వజారోహణము, రాత్రికల్యాణోత్సవము- రాత్రినాలుగుజాములు మహాద్రాధి పేకము. హరికథ భజనకాలక్షేపమును. మాఘ. బకి0మధ్యాహ్నము షడ్రసోపేతముగా బ్రాహ్మణసంతర్పణము బీదలకన్నదానము. రాత్రి రథోత్సవమును. ఫాల్గుణ. శుగి పారువేటయు, ఫాల్గుణ శుక్ల వసంతోత్సవము- నాకబలి, మున్నైన కార్యకలాపములు లోపము లేకుండ జరిపిరి, అదిమొదలు నేటి **15-2-1950** విరోధిసం- మాఘ బగర బుధవారము నాటి కల్యాణోత్సవము వరకు భగవంతునిసేవ

యందు వేమరు పాటులేక పేలకొలది ధనమునుబెచ్చి స్వామివారి పూజానైవేద్య దీపారాధనలకు లోపము కలుగకుండ బ్రాహ్మణ కుటుంబ పోషణమును, నానావిధ వృత్తోపశోభితంబగు నుద్యాన వనమును, నూతనముగా దిగుడుబావిని, గోసంరక్షణశాలను, భూదానమును సేయుటయేగాక, శ్రీ కాశీవిశ్వనాథ శతకమును వ్రాయించి స్వామివారికిఁ గృతినమర్పణ మహోత్సవముచేసి, మాదృపతులకు నూతనవస్త్రములును 116—0—0 రూపాయలు బహుమానమును

గావించిరి, యీ దేవాలయమునకెదుట నీ సంవత్సరము నూతనముగా చతుస్తంభోప శోభితంబగు కల్యాణ మంటపమును కట్టించి యందులోనే కల్యాణోత్సవముజేసిరి, “ రథస్థం శంకరం దృష్ట్వా పునర్జన్మ నవిద్యతే, అనునట్లు క్రొత్తగా రథమును చేయించి మంగళ వాద్యములతో రథోత్సవము జరిపిరి ఈపీఠికలో దేవాలయమున కెట్టి సంబంధములేని కొన్ని విషయములు పొరపాటున వ్రాయఁబడినవి వానినిసవరించితిమి. ఈదేవాలయ సర్వాధికారియు, ధర్మకర్తయు నగు శ్రీ చిన్న యల్లప్పగౌడుగారికిని వారి కుటుంబమునకును విశ్వనాథస్వామి నిరంతరాయు రావోగ్యభాగ్యము లొసంగి రక్షించుగాత;

ఇట్లు...

విద్యజ్ఞనవిధేయులు

రామకృష్ణ సీతారామసోదరశిష్యులు

శ తా వ ధా ను లు

క ర్నూ లు.

తేది, 15-2-1950

శ్రీరస్తు.

—॥ వంశావతారము ॥—



కం॥ శ్రీవాణీశ రమేశ శ

చీవర మానీంద్ర భక్త సేవితృడగు, కా.

శీవిశ్వనాథుఁ డనయము

సేవకసంపత్సమృద్ధిఁ జేసెడుగారా॥

1

నీ॥ శైవమతాచార సంప్రదాయకముల

గౌఁడ్వామయము ఘనఖ్యాతినొందె

శివభక్త వరుల యాశీర్వాదమునఁ జొడ

పాండ్యగోత్రము జగత్ప్రతిభనందె

సత్కార్యదీక్షలఁ జాగాపురమువారి

గృహనామ మతులితకీర్తిఁ బొందె

ధనధాన్యపుత్రపౌత్ర ప్రవృద్ధినితాత

శౌరయ్య సద్యశోగరిమనందె

గీ॥ ఆశిధులను గన్నబిడ్డలట్లాదరించు

నతనిసాధ్వీమతల్లి బీచమ్మగారు;

ధన్యులిరువురు పూర్వముడశరధుండు

గనిసరితిగ నల్వరఁగనిరి సుతులఁ

2

సీ॥ తనవాడు పెరవారలను భేదమెఱుగక
 మన్నించు పెద్దకేశన్నగౌడు,
 తనబంధుకోటికిఁ దలలోననాలుక
 యైయుండుచిన్నకేశన్నగౌడు
 తననాశ్రయింపనేపనినై నక్షణములో
 సలిపెడివాడు శేషన్నగౌడు
 తనదానధర్మంబులను పండితులసెబా
 సనఁజేయుడు లక్ష్మన్నగౌడు

2

సీ॥ పార్వతిని శంకరుడుచెట్టబట్టురీతి
 నిందిశను మాధవుడు వరియించుభాతి,
 ఘనయశోనిధి, శేషన్నగౌడుగారు
 ప్రేమఁ జిన్నమ్మ సాధ్వినీఁ బెండ్లియాడె॥

3

సీ॥ పేరు చిన్నమ్మయే గాని గౌరవమున,
 బంధు మర్యాదలను; దైవభక్తి, విబుధ
 పాద సంసేవనమున, నప్పటి వధూటు
 లద్దిరే! యన గుణములఁ బెద్దయయ్యె॥

4

సీ॥ సాధ్వీ చిన్నమ్మసేయు పూజాఫలమ్ము,
 ధన్యతముడగు శేషన్న దాన ఫలము;
 క్రమముగాఁ బరిపక్వమా కతన సుతుల
 వడసి రాద్వర పట్నక్రవర్తి సముల॥

5

సీ॥ శివపాదపద్మసంసేవ మార్కండేయుఁ
 డనఁడగువాడు కేశన్నగౌడు
 సిరిసంపదల సుంతకొఱత లేనికుబేరుఁ
 డనఁడగు పెద్దనాగప్పగౌడు
 దేవతాబ్రాహ్మణాతిథి పూజలనుపేరు
 నందిన చిన్ననాగప్పగౌడు

అఖిలపురాణరహస్యార్థవేదిన్లు

యలరాధ పెద్దయల్లప్పగోడు

శ్రీ॥ మందహాసము ఖాంభోజమందరుండు,
గొప్పమేధావి, నడిపియల్లప్పగోడు,
పుణ్యములరాసి, కర్నూలుపురనివాసి
యతనికతఁడీడు, చిన్నయల్లప్పగోడు

6

ఉ॥ ఇమ్ముంగజుట్టపక్కములకేని, తదన్యులకేని సుంకకో
పమ్మునుగల్గినీడు, పతిపల్కినపల్కునుమీరబోదు. భా
గ్యమృధికమ్మటంచు మదిగర్వముఁబూనదు, పెద్దభార్యసా
గమ్మ: మహాసుపర్వులకుఁగల్పతగు ప్రసవమ్ము చూడఁగన్ 7

ఉ॥ నమ్మినభక్తి నెప్పుడుమనమ్మున శ్రద్ధవహించి నగ్వభా
గ్యమ్ము మహేశ్వరార్పణముగానిడి, భర్తకు దోడునీడ్చుట,
నమ్మతిట్టెవకార్యములసల్పుగుణాలయ, చిన్నభార్య చెం
చమ్మ, నగార్మజాచరణ సారసపట్టదలైననుతింగ నన్ 8

శ్రీ॥ ఇరువురుభార్యలందరు మఱ నెఱుంగని
కరుణాసుధావృష్టి గురియువాఁడు
పండితులెచటఁ గన్పడినఁగెల్లనమోడ్చి
మిక్కిలిభక్తితో మొక్కువాఁడు
కాశీగయాప్రయాగశ్రీనగాదిపు
ణ్యక్షేత్రములఁగాంచినట్టివాఁడు
కన్నబిడ్డలకన్నమిన్నగాఁదనగుమా
స్తాలకష్టసుఖభేదలఁచువాఁడు

శ్రీ॥ బందుగులలోన మంచిపేరందినాఁడు
కాశికావిశ్వనాథ పత్కజయుగళ

మత్త మధుసాయమాన సన్మానసుండు;
గొప్పధనికుండు, చిన్నయల్లప్పగౌడు॥

9

గీ॥ తంగెడంచపురంబునఁదనకుఁగలుగు
భూములందెల్లనుత్తమభూమినరసి
యతివిశాలంబుగా శంకరాలయంబు
మంచివసతులతోడఁగట్టించి, యందు॥

10

సీ॥ భోగులై యున్నతోడోగులై నిరుపమ
త్యాగులై యలగు భాంధవులతోడ;
గురువులై యాగమతరువులై మతిదేవ
గురువులై వెలయుభునురులతోడ;
హృద్యమై బ్రహ్మాండభేద్యమై శ్రవణసు
ఖాసాద్యవివిధవాద్యములతోడ;
సారమై పడ్రసాధారమై నవసుధా
సారమై తనరు భోజనముతోడ

గీ॥ సర్వతజ్జనుమాఘకృష్ణమునఁ; దదియ
శుక్రవారమునందు, విశుద్ధవృషభ
లగ్నమున; శాస్త్రవిధినిజెలంగె నార
కాశికావిశ్వనాథులింగప్రతిష్ఠ॥

11

సీ॥ అన్నపూర్ణా విశాలాక్షీ వధూటులు
త్తమరీతి నింటిపెత్తనము సేయ
లోకత్రయముల నాలోకించి సూర్యుండు
పాపపుణ్యముల నేర్పాటు సేయ
శ్రీదేవిఁగూడి దామోదరుండా శ్రిత
జనకుటుంబముల రక్షణము సేయ
గణపతి యెట్టివిఘ్నములు రాసీకయా
పన్నులకార్యముల్బాగుసేయ

గీ॥ నెపుడుపయనంబా? యనుచు నందీశ్వరుండు
ప్రమదమున వాకిటఁ బగుండి నెమరువేయ.
శాశికావిశ్వపతి భక్తగణముగొలువ
సిండువేడుకఁగొలువయి యుండునిచట॥

12

గీ॥ శివరాత్రినాఁడభిషేకంబుఁగావింపఁ
జనుదెంచు పైధి క సమితితోడ
అన్నపూర్ణావిశాలాక్షీ మహేశ్వర
కల్యాణ మరయు భక్తతతితోడ
నాబాలగోపాల మభినుజింపంగ బా
జాదులరుగు రథోత్సవముతోడ
సకల వర్ణములకు పంతుప్పైఁగావించు
వడ్రాసోపేతి భోజనముతోడ

గీ॥ గాయనీ గాయకుల హరికథలతోడ,
పరమ పురుషుల శివనామ భజనతోడ,
కార్యకర్తల సిద్ధనంకల్పమునను మీమ
జరుగు తిరుణాల లోప మెచ్చటనులేక!

13

గీ॥ బావి పూలతోట, దేవప్రతిష్ఠ, కు
టుంబ పోషణము, ధనంబు భూమి.
శతకమందుకొనుట, సప్తసంతానముల్
బడయు టధికపుణ్యఫలముగాదె!

14

ఉ॥ ఎప్పుడు ధర్మకార్యముల నీవిధి నేయుచు, దిక్పటంబుల
గొప్పయశంబుఁగాంచి; కడుగూరిమి బాధలు మిక్కిలికొనియు,
దప్పక సాయమున్నలుప: తగమ చెంచవఁగూడి చిన్నయ
ల్లపు సమస్త సౌఖ్యములనందునా; శ్రీపరమేశ్వరునితోపాటు ॥ 15

★ ఛం దో ని య తి ★

గీ॥ అప్పు అయ్యన్న అరుసవ్వఅమ్మక్క, అయియనుపదంబులదుకు
సంధులు భయమునకుఁజెల్లుచుండు, నామాఖండవళులసంగ
నూదబడకఁజ్జెన

ఉ॥ దా॥ వెం, కప్పకు దానమునవిర్భయంబునసభలక॥ చిన్నన్న
కుమారుండు వెంగళామాత్యుఁడెలక॥ నరసిం, గన్నకవిత్వంబుపద్య
గద్యశ్రేణి॥ అప్పకవిఉభయవళులని పేరుపెట్టినాఁడేగాని, అఖండయతి
వ్రాయలేదు, ఉభయవళులకు దీనికిభేదములేదు అనిభయభిప్రాయము,
అనందరంగరాట్టండము. తృతీయాశ్వాసము 110 పేజి, 30/ పద్యము
అఖండయతి, భీమనఛండమున (సంజ్ఞాపరి) అఖండయతి, అప్పకవి
తృతీ-153 పేజి, చూచినవిశదమగును, ఉ॥ మాసుగవిశ్రేయాక్షర
సమన్వితమై, స్వరమూఁదినందదీయ్యాను గుణాక్షరంబెఱినియైనను
జెప్పగవచ్చునీక్రియ॥ భానుసహస్రభాసివృషభాధి పుండన్నటు
లర్థయుక్తమై, పూనినచో నఖండయతి పొల్బగునాదికవిప్రణీతమై॥
308ప, ఉదా॥ బంధుజ, నావళిపురజనులుహస్తినా పురమునకుక॥
భార, అ శ్వ మే॥ సుగ్గయికుధిరమ్ములోమును గగ్రమ్మినయేనుగు
పిండు, భార-ద్రోణ॥ సూరేమనంబుననుదలచుచుండుదునేనుక భార-
ఆది॥ విమ, లమతీనీకొడుకునట్టులరయంగనగుక భార-ఉద్యో॥ ఇప్పుడు
దొరకనిప్రబంధములను లోకమునకెఱుకనేయుటకు అందలియదారణ
ములనిచ్చుచున్నాము, ఉత్తమగండచ్చండమునందు॥ నసమాస నఞ్చ
సనూసము, లసమమ్ముగనచ్చుహల్లులకయతిరగు -అల్లసాని పెద్దన్న
హరికథాసారము-చలింపకననిలోనఁదెగియెనెవ్వఁడతఁడు,, !! ఏనియను
పదమ్ముతోనాదిపదమూది, సంధినిత్యయతులుజరుగురెంట ముక్కు
తీమ్మున్నవాణీవిలాసము “ తెఱవాతఱువానుగ్రచ్చఱనినాయకుఁడు
వశ్యుండగు నెట్లంటే, నాచనసోమునీహరివిలాసము ప్రియముగమంత్రం
బుజెప్పినృపతికి నెలమిక॥ వాక్-కకువ్-దిక్-జగత్-మొదలైన శబ్ద
ములుసంధియైరెండుహల్లులకు, జెల్లును, భే తా శ పంచవింశతి-

శా॥ చోరాగ్రాహ్యగజాంకుశంబు, సలిసిశుంభస్మదేభంబు; దిక్షార్థి
 మాక్తికదర్పణంబు రజనీకాంతామనోహరి, -॥ సాష్టాంగ-సాంబ-
 సాటోప-ద్వీప-నాక-అంతరీప-అలాప-సారంగ-వేదండ - వీవికుభ
 యముచెల్లును, నాచనహరివిలాసము- సాంబశివాయంధకప్రశాసక॥
 మనుచక్రిత-॥ సాహంకారత శంకరుండలిగినేత్రాన్నింబయుంబంచినా॥
 పింగళనూరన్న గిరిజాకల్యాణము- దురాలాపము లాడుచునుభోయి
 రాసమయమునా॥ - సీ॥ రమ్యతరాది నారాయణవిగ్రహ హారివైణిక
 కలాలాపహృదయ॥ రెండవది: రెండేపి-అతడేని-ఉభయముచెల్లును,
 శ్రీనాథుని సునందనచరిత్రము- “రాజకుమారుడేలంగ గలడు,, -
 నన్నయభట్టు ఇంద్రవిజయము- నాలిక లిరుగన్న సీదిరవుడేడు,, -
 ఇట్లేరల-లడలకుచెల్లును॥ భీమకవి హరివిలాసము-ప్రాదియతులకు
 ఉభయము - “దురంతరసంసార వారిరాశియదివెనా॥- అందే,,
 అధ్యవసాయంబెఱుక పరుప దగు సంప్రీతి॥- రంగనాథుని మిత్ర
 విందాపరిణయము- “ననమాలిగొలిచిన జనమువెండన్నన వాప్త
 కాములుగాని వారులేరు॥ భీమకవిన్యసింహపురాణము- “సీ॥ నరనాథ
 యతనివాసమ్ములచేత నవాప్త కాములుగాని యగ్రజన్ములు॥- ప్రాచీ
 మల గ్రంథములు ముద్రణముగాకపోయినను ఆనందరంగరాట్టండము
 నందు చాలయుదాహరణము లీయబడినవి, అఖండయతికూడదని
 కొందరు వాదించినందున వీనినిక్కడప్రాసితమి; - మఱయు గీ॥ హల్లు
 తోఁగూడ సంధిగానచ్చు పొసఁగునహితులేలాక్క యారీతి నలు
 కొనకొనర్చి,, భార-ద్రోణ॥ “ఇమ్మహాపతికితండేలాక్కొ॥ భార-
 విరా॥ జన్నములుసేయునెడ... మిన్నకకినుకుడిగి పొమ్ము॥- గీ॥ఆగున
 స్త్రీలింగశబ్దంబుస్రాస్వముగ, సమాసమధ్యంబునను,, - గంగాజలము-
 నదీనుతుడు- నదీనుతుడు- తమసతీరము- రాఘవ పాండవీయము
 “కలతమసతీరసికతా విలసనములు,, - శృం నైషధం॥ రాకసుధాంశు
 మండలము,, - సర్వలక్షణసారసంగ్రము- “ సంస్కృతపదంబులొగి

సమాసములుగూర్చుకడల స్త్రీలింగములకు దీర్ఘములు కలుపలగును
 నుండు:- అధర్వణభారతము “నదినుతగురు కర్ణ శల్య నా గ
 పు రీ శు ల్”- ఆముక్తమూర్తి. ధరిణిధనదత్త వివిధోపధా||
 మనుచరిత్ర-|| అపుడుపరంధ్రవర్గవృత్త-|| కాళిదాసు|| పురంధ్రభిశ్చ
 క్రమశప్రయుక్తం|| నైషధము|| కనకక్షోణిధరంబుకాచ్యుకముగా||
 కొన్ని వింతప్రయోగములు- ఇకారవికల్పసంధి|| కాశీఖండము-
 మగనాలి సరిపోల్పదగదువిధవ- ఉత్త రామా-|| ఆసమయమ్మునన్య
 గనియాండు|| “పురటాలికిబదిదినములు” భాగ|| తామరసనేత్రవింశ్ల
 బందాలుగారె|| మనుచరిత్ర|| పెండ్లెనబాలదాను|| హరి వంశము||
 వెండుంగురము|| హర- ని|| “వెల్లెనుఁగమిదడికొలిపి” పారిజాతా||
 కం|| కావించుట, కావించుట భావించుట మదియు దీనిభావించుటనకా
 గావెలయుగృతులు|| సర్వలక్షణసార|| “భక్షించుచుదల్లివండ్రి” హరవి
 చంచలత్వంబు మదిఁ బ్రకాశించుచుండె|| నైషధము.
 ద్వితీయా విభక్తికి బదులు ప్రధామా విభక్తివాఁడ
 వచ్చును|| అరదమునెక్కకేతన|| పారిజా|| “పసిఁడిరథమెక్కి”
 కవికర్ణరసా|| స్త్రీలింగములకునపుసకలింగములు విశేషణములగును||
 “వరుణపురిసర్వలోకోత్తరము” సభాప|| ఏలినది- చూచినది- అని
 యుండుటకుమాదుగా ఏలించి మున్నెనపద్యములు ప్రబంధములందు
 చూపట్టచున్నవి|| కరినేలించి హుళక్కి, న్రాపదికోకలైచ్చి యిచ్చించి
 దబ్బర చేపట్టింద|| హంసవింశితిలో|| నీనుగఁదెఱగేటప్పైతే|| 2 అ128వ
 “వచుచ్చుబాఁయ్యేటి” 162వ “సారసమిత్రుడనేటి” 174వ కళల
 మీదిద్రుతము సముచ్చయనకారము “పెంపునజమదగ్గి నూనుఁడును”
 భార-ఆది|| మనమునఁదలపాసి యొకండును|| విపంచివిన్న మొదలుకా
 నీవంటమింజేసి|| మనుచరిత్ర|| దానవకులమధన పెద్దతడవుల నుండికా
 బూని|| ఉత్తరహరి|| ఆధారములేకను సంతానోచ్చేదంబున|| భా-ఆది||
 తపమిట్టిదింగలదె|| అప్పటింగలుషధప్రవర్తనమె|| మొదలైనవిప్రౌఢ
 వ్యాకరణము 46 పేజిచూడుము.

శ్రీ కాశీవిశ్వనాథశతకము



శా॥ శ్రీవాణీశ గణేశ పద్మహిత లక్ష్మీశాంబికా భద్రకా
లి వీరేశ = కుమార భక్తజనపాలిన్; దేశికశ్రేణి, నా
నావిద్యత్కవులన్ను తించి, పరమానందంబుతో నికు వా
క్యేవంజేతుము; తంగెడంచపుర కాశీవిశ్వనాథప్రభూ!— 1

మ॥ శతకంబుల్మతకోటికెక్కుడుగ యుష్మత్పాదపద్మంబులన్
మతిమంతుల్విరచించి యుంచిరిదియే మాత్రంబులే; యైననం
తతముంజంద్రునిఁదాల్చు నీవితరపుష్పశ్రేణిఁగై సేయ రో
సితివా! శంకర! తంగెడంచపుర కాశీవిశ్వనాథప్రభూ! 2

శా॥ తప్పుల్లేవని, యొప్పులున్నవని వాదంబే! విద్యత్కవుల్
దప్పల్సాసిన దిద్దుకోఁగలము, మోదంబందుమిత్రాళికిం
గుప్పల్తెప్పలు మన్నమస్కృతులు; నీకుందీనినర్పించుటం
జెప్పందేనికి! తంగెడంచపుర కాశీవిశ్వనాథప్రభూ! 3

మ॥ ఉరుకస్థాంబుధిదాటు యోజనలు సేయుకమిత్రుఁడై; కోపియై
పరుషాలాపములాడు; భక్తుఁడయినప్రార్థించు; నర్థార్థియై
తరముల్దాక ధనంబుఁగోరు కవి; స్వాతంత్ర్యంబునీయందు సు
స్థిరమైయుండుటఁ; తంగెడంచపుర కాశీవిశ్వనాథప్రభూ! 4

మ॥ హృదయక్షేత్రమునందు నద్గురుకృపావృష్టిస్సకాలంబు నం
దెదబెట్టంబడె మంత్రబీజములు; నేఁడేపంటకున్వచ్చె; దు
ర్మదవాంఛా విహాగాళివ్రాలినవి; పాటందోలి, సాభాగ్యమి
చ్చి దయంజూడుము; తంగెడంచపుర కాశీవిశ్వనాథప్రభూ!— 5

మ॥ భ్రమచేసేపదపద్మముల్విడచి, రాట్పాలాశనిర్గంధ పు
ష్పములంజేరి, నృధాశ్రమస్థనినియు నాశంజెందునస్మన్మనో
భ్రమరంబున్దయఁజూచి మోక్షమధుధారాత్మప్తినొందించినన్
స్థిమితంజాగద, తంగెడంచపుర కాశీవిశ్వనాథప్రభూ!— 6

మ॥ దురహంకారముచేత నల్లిశలగంతుల్వేయు నాబుద్ధి వా
 నరమై; తావకభక్తిసూత్రములనై నన్దినిబంధించి, నీ
 చరణాంభోరుహపూజనేర్పవలె: ద్వత్సన్నిధ్యమందైన ను
 స్థితన్నిల్చును; తంగెడంచవుర కాశీవిశ్వనాథప్రభూ॥— 7

మ॥ శివపంచాక్షరిమంత్ర రాజజపముజేయంగఁగన్మూసినక
 ద్రవిణంబుకొ; సుతమిత్రబంధుజన కాంతారత్నముల్వచ్చి క
 స్తవముందుందురు; చిత్తమెందరుగునో, కాంచంగనాశక్యమే ?
 శివ! నీరూపము; తంగెడంచవుర కాశీవిశ్వనాథప్రభూ॥— 8

శా॥ సారంగసురహారి! పర్వతతనూజామానసాబ్జాటవీ
 సారంగప్రతిభావిహారి! మునిరాట్నంతోషకారి! సుహృ
 త్సారంగేశు ఘనాంబుధారి! విలసత్సారంగధారి! ననుం
 జేరంగఁగదె; తంగెడంచవుర కాశీవిశ్వనాథప్రభూ॥— 9

శా॥ గంధర్వాసుర నిర్జరప్రమథలోకశ్రేణిసేవింప; గో
 గంధర్వంబునలంకరించి; జగమున్నాపాదునీవేటికా
 గంధర్వావళితో శృణానభువి సౌఖ్యంబంచుఁగొల్పిందువో
 సిందూరాంబక! తంగెడంచవుర కాశీవిశ్వనాథప్రభూ॥— 10

మ॥ శిలలోదేవుడు “ లేడులేడ ” నుచుఁజర్చింపంగనేల ? మహా
 త్ములు కష్టించిరి, నిన్నుఁగన్గొనిరి, సంతోషించిరారీతిగా
 నలుపంజాలక, భక్తిలేకుచిత సాక్షాత్కారముం గోరినకొ
 శిలవైయుందువు, తంగెడంచవుర కాశీవిశ్వనాథప్రభూ॥— 11

శా॥ ఎంచున్మోరవిపత్తునందొకడు; నీవెందుంగనకరావు లే
 వంచు న్వాదనసేయునొక్కరుడు; భోగైశ్వర్యముల్గోరి కా
 వించున్దివ్యతపంబొకడు; సరిగావీక్షించి భక్తాళి ర
 ట్టించంజాలిన తంగెడంచవుర కాశీవిశ్వనాథప్రభూ॥— 12

మ॥ జననంబదిన దానికిన్ఫలము యుష్మత్సేవలన్నెల్లుచున్;
 ధనమార్జించినదానికిన్ఫలము సద్ధర్మంబుఁగావింపుచున్
 తనయుల్బుట్టినదానికిన్ఫలము విశ్వత్పాదశుశ్రూషఁజే
 సినసేమోక్షము తంగెడంచపుర కాశీవిశ్వనాథప్రభూ॥ - 13

మ॥ శివపంచాక్షరమంత్రరాజజపమున్; శ్రీశైవపుణ్యస్థలిన్
 శివరాత్రిన్నివలింగదర్శనము; కాశీవాసము. నిల్వప
 ల్లవముల్నిచరణంబులందిడుటయన్ లాభాశిఁజేకూర్పుమో
 శివ! గౌరీధవ! తంగెడంచపుర కాశీవిశ్వనాథప్రభూ॥ 14

మ॥ దురితాంభోధిఁదరించుకోరిక శిలాదుండెన్నియోదివ్య వ
 త్సరముల్నిజపమాచరింపఁగ; నివాసంబుంటివారార! త
 చ్చిరమందే, భ్రమరాంబికాయుతుడవై శ్రీశైలమల్లేశ సు
 స్థిరనామంబునఁ దంగెడంచపుర కాశీవిశ్వనాథప్రభూ॥ - 15

శా॥ నందీశుండు భవత్పదాబ్జముల నానందంబుఁతోఁగొల్పఁగా
 డెందంబందుదలంచి, నిన్నటఁబ్రతిష్ఠింపఁగదా శ్రీమహా
 నందితైత్రిమువాసిగాంచె, సుజనుల్నాఁడాదిగామోక్షము
 జ్ఞెందంగల్గిరి తంగెడంచపుర కాశీవిశ్వనాథప్రభూ॥ - 16

మ॥ ఎవ డోయొక్కఁడు పుణ్యపూరుషుండు నిన్నీరితిసేవించి నీ
 భవనంబందొకలింగమున్నిలుప, నీపాగల్భ్యముంజేసి యీ
 భువిలోదానికిఁగీర్తివచ్చు: నదియేపుణ్యస్థలంబౌను, నీ
 శివలోకంబిడు తంగెడంచపుర కాశీవిశ్వనాథప్రభూ॥ - 17

ఈ స్థల భోగము

మ॥ ఇదిచేనాగద, పెద్దవారెవరుగానీ యిట్టిపుణ్యస్థలం
 బిదికాఁజొపునటంచుఁజెప్పిరె? భవానీశుండ వీవుంటచే

గద, యాయాలయమంట పాద్యఖిలసౌకర్యంబులొప్పారె, మె
చ్చెద సీప్రజ్ఞను తంగెడంచపుర కాశీవిశ్వనాథప్రభూ॥ - 18

శా॥ చేనై ధాన్యముబండి రైతులనురక్షించెకా; మహేశా! త్వదా
స్థానంబై నిజభక్తురత్నముల సంసారాద్ధిదాటించి మో
క్షానందంబిడఁ గారణంబయిన పుణ్యక్షేత్రమయ్యెకా; స్సమీ
చీనంబియ్యది తంగెడంచపుర కాశీవిశ్వనాథప్రభూ॥ - 19

శా॥ ద్వారంబందలిరాతికెల్లపుడు పాదస్పర్శయుకా; దేవతా
గారంబందలి రాతిబొమ్మకు నమస్కారంబు పుష్పార్పనం
బీరెండున్నిలలే; యదృష్టమటులయ్యె; న్నేటికి నీ మి నీ
చేరాజిలైనను, తంగెడంచపుర కాశీవిశ్వనాథప్రభూ॥ - 20

మ॥ సిరినింపారెడు తంగెడంచపురి కాశీక్షేత్రమై; గోస్తనీ
వరపియ్యూర వసోపమానవిమలాంభః పూరమాబావి భా
సుర గంగానదియై; మహోత్సవములన్యోభిల్లివర్ధిల్లుతం
జరకాలంబిది, తంగెడంచపుర కాశీవిశ్వనాథప్రభూ॥ - 21

శివతీర్థము అనుపేరుగల కొత్తబావి

మ॥ ధర నేనాఁడొకటాకమున్నిలిసి, యింద్రద్యుమ్నభూమిశుభా
సురలోకంబుననేటికుండెనట; యీశున్నిస్మృతిష్టించి, యీ
వరుసన్నిర్మల వారిసంభరితకూపస్థాపన; స్వీరికికా
స్థిరమోక్షంబగుఁ తంగెడంచపుర కాశీవిశ్వనాథప్రభూ॥ - 22

మ॥ నడియెండన్నడి వచ్చుపాంథునకుఁ దృష్టాశాంతి. గావింపఁజెం
జెడు నీరిచ్చినఁబుణ్యమందురుగదా; విశ్రాంతిలేకుండ నె
ప్పుడుతోవంజనువారు నీరుగొని సమ్మోదంబునందంగ వ
చ్చెడుకైలాసము; తంగెడంచపుర కాశీవిశ్వనాథప్రభూ॥ - 23

మ॥ శివరాత్రిన్మవదీయనన్నిధికి: నాశ్రీశైలమల్లశు ను
 త్వవముంజూడఁగ; నెండలోఁజనెడు పాంథశ్రేణి విశ్రాంతిగా
 నవపుండ్రేక్షురసాంబు పానమున నానందింతురే వేళనీ
 శివతీర్థంబునఁ, తంగెడంచపుర కాశీవిశ్వనాథప్రభూ॥ — 24

మ॥ అమితానందముతోడ భక్తులు మహాన్యాసంపురుద్రాభిషే
 కముఁజేయంగను, బావిలోనదిగి గంగందెచ్చిసిదివ్య లిం
 గముపైఁబోసి “నమోనమోహర” యనంగా, మోక్షలక్ష్మీమన
 సిమితంబయ్యెడు, తంగెడంచపుర కాశీవిశ్వనాథప్రభూ॥ 25

పూ ల తో ఁ ట

మ॥ ఒకమా రేడుదళంబు నీపదములందుంచంగ సంతోషివై
 యకలంకంబగు మోక్షమిత్తువఁట, పుష్పారామముంబెంచి, మా
 లికలంగూర్చి సహస్రనామముల హాళింగొల్పు నీపుణ్యరా
 శికినేమిచ్చెదా? తంగెడంచపుర కాశీవిశ్వనాథప్రభూ॥ 26

మ॥ ఒకచోమల్లెలు నన్నబాజు, లొకచోనొప్పారు గన్నేరు వృ
 ఱ్శకదంబం, బొకవేదికాస్థలినినశ్వద్ధంబు, బిల్వంబు, వే
 రొకచో నామలకాదిభూజములు, విధ్యుక్తంబుగానాటి మ
 చ్చికతోఁబెంచిరి, తంగెడంచపుర కాశీవిశ్వనాథప్రభూ॥ 27

మ॥ ఘనకాంతార తరుప్రసూనములు తత్కాంతారమందే నసిం
 చును; పూఁబోలులఁజేరి వాల్చడలపైశోభిల్లు, బుణ్యంబొన
 ర్చిన పుష్పావళి తావకీనపద రాజీవంబులంజేరి వా
 సినిగాంచుక; శివ! తంగెడంచపుర కాశీవిశ్వనాథప్రభూ॥ 28

మ॥ అకలంకంబగుభక్తి సీచరణసేవాన క్తి వల్మీకమృ
 త్తికచే లింగముఁజేసి నిత్యము “నమస్తేకుద్ర” యద్వివ్యవై

దికమంత్రంబుల భూపదీపములనర్థిం గొల్పునప్పుణ్యం
శికిమోక్షంబిడు, తంగెడంచపుర కాశీవిశ్వనాథప్రభూ॥

29

మ॥ అనలంబందున నిన్బజించెదరు స్వాహాకారముంజెప్పి; రా
తిని నేవెందురు పాలునెయ్యి పెరుగుండే నెన్నమర్పించి: బా
మ్మనుపూజింతురు పూలుపత్రినిడి; సామాన్యంబుగా నెట్లొన
ర్పినరక్షించెదు; తంగెడంచపుర కాశీవిశ్వనాథప్రభూ॥ 30

శా॥ పూలుంబత్తిరితో దినాంతముననిన్నుజింపఁ: గృష్ణుండు మో
కాలింజూపినబూజజేసి, కరయుగ్మంబెత్తిప్రాప్తింప; మో
కాలే నీవయిభీమ సేనునకు విజ్ఞానంబుతోడన్వయ
శ్రీలర్పించిన తంగెడంచపుర కాశీవిశ్వనాథప్రభూ॥ 31

శా॥ “నిండెన్వీనికి షోడశాబ్దములురండీ! పట్టితెండంచుఁగా
లుండేతెంచిన భీతచిత్తుడయియాలోకింప; విచ్చేసి మా
ర్కండేయుక్ స్థిరజీవితజేసితివి; కక్యంబాన? నీవారిపై
జెండానెత్తఁగ తంగెడంచపుర కాశీవిశ్వనాథప్రభూ॥ 32

మ॥ చిటుతొండండను శైవభక్తునిఁబరీక్షింపంగఁ దత్పుత్రకుఁ
శిరమున్నండనఁజేసివండుమని; భక్షింపంగనాబంతిలోఁ
జిటుతండేడి; యనంగుమారకుని: దాఁజీరంగ రక్షింపవా?
సిరియాభున్నివ! తంగెడంచపుర కాశీవిశ్వనాథప్రభూ॥ 33

శా॥ బావా మల్లనగార లక్క భ్రమరాంబా; పుత్రులంగూడి దీ
సానభ్యుత్సవమంచు బాలునిగృహంబందుండి హాస్యోక్తులక
సేవల్లించుభుజించుటా, యెవని కేన్సిద్ధించునా? యిట్టిని
శ్రీవాత్సల్యము; తంగెడంచపుర కాశీవిశ్వనాథప్రభూ॥ 34

మ॥ పతివైశాడసతీమణిఁ రతికిసంప్రార్థించి, యొప్పించి త
త్పతిరా గా, భయమందియచ్చట సురాభాండంబునఁడాగి, వా
రతిభక్తిన్వినుతింప నేమెఱుంగనట్లందేగి మోక్షంబు ని
చ్చితివారా! బలి! తంగెడంచపుర కాశీవిశ్వనాథప్రభూ॥ 35

శా॥ మారాజ్యంబున లంచగొండితనము న్నాయుంపయత్నించుచు
న్నారే; ప్రాద్దునలేచుటాది తమచెంతలంచమున్నట్లు వ్యా
పారంబే కనవచ్చుచున్నయది, మీపై శిక్షకుల్లేరుగా?
శ్రీరాజార్చిత! తంగెడంచపుర కాశీవిశ్వనాథప్రభూ॥ 36

మ॥ హరి నిత్యంబు సహస్రపద్మముల నిన్నర్పించియర్పించి, వే
సరి, నేత్రాబ్జముఁదీసి నీకొసఁగెలంచంబంత నీవిచ్చి తా
పరరాత్రించర ఘోరనిర్దళనశుంభద్విక్రమాటోప సు
స్థిరచక్రింబును, తంగెడంచపుర కాశీవిశ్వనాథప్రభూ॥ 37

మ॥ జలమా పుక్కిటఁబట్టితెచ్చినది, మాంసంబన్నఁదాఁడిన్న యెం
గిలి, మంత్రంబుహుళక్కి, నీపయినభక్తిఁబోయనేవింపఁ; గ
న్నులు రెండునైకలించి పుచ్చుకొని సంతోషంబుజేకూర్చితే
శిల నీచిత్తము తంగెడంచపుర కాశీవిశ్వనాథప్రభూ॥ 38

మ॥ మనసారన్నినుగొల్పునర్జునుఁడె; నీమాయాకిరాతాకృతిం
గని “యీవేషములింక వేయక” నుచున్నాండీవసంతాడనం
బున శీర్షంబగలించి; పాశుపతసంపూర్ణప్రభావంబు గాం
చెను; దీనావన! తంగెడంచపుర కాశీవిశ్వనాథప్రభూ॥ 39

శా॥ కోపంబేతనపాలిశత్రువయి యెగ్గుంగూర్చు; సత్యంత సం
తాపంబు, న్నదుపాపము; న్నరకముఁదారిద్ర్యముఁ దుష్క్రియా
వ్యాపారంబు, ఘటించు నట్టి, ఖలుఁడెవ్వఁడైనఁబోనీక యా
క్షేపింపంగల తంగెడంచపుర కాశీవిశ్వనాథప్రభూ॥ 40

శా॥ దక్షుండాదిమభక్తుడైయొసంగె శ్రీదాతాయణి; నిన్నుఁదా
నాక్షేపింపంగ మామగారనక సైన్యంబంపి యుగ్రాకృతిం
గక్షుంగట్టి శిరంబుద్రుంచితివి; లెక్కజేతువే? యన్యులకు
శిక్షింపంగను తంగెడంచపుర కాశీవిశ్వనాథప్రభూ॥ 41

మ॥ వనముల్వేరొకచోటలేవే? హిమవత్ప్రాంతంబునందే తపం
బునకుంగారణమేమి; శైలతనయామోహంబునంగాదె; మి
మ్మునుగూర్చుంజనుదెంచు మన్మథునితప్పుబట్టి భస్మంబుజే
సిన యదుండవు; తంగెడంచపుర కాశీవిశ్వనాథప్రభూ॥ 42

శా॥ వ్యాసుండంతటివాఁడు, భిక్షకయిమధ్యాహ్నంబునందేగియున్
గ్రాసంబెక్కడలేక, కాశిపయిరాద్రీంబూనిదూషింప; స
న్యాసీ! పొమ్మనినావు: కోపియెటులందంజాలు నీమోక్షల
క్ష్మీనామ్రాజ్యము; తంగెడంచపుర కాశీవిశ్వనాథప్రభూ॥ 43

మ॥ సతముంగోటిశివాలయంబులను గాంచబోయె; శీర్షంబులం
చితభక్తిందెగఁగోసి పూజలొనరించె; రావణుండైన; గ
ర్వితుడంచుక రజతాద్రిక్రిందనిడి నీవేత్రోక్తి బాధించితా
శ్రితసంరక్షక! తంగెడంచపుర కాశీవిశ్వనాథప్రభూ॥ 44

మ॥ వరముల్గోరగవచ్చు నెన్నయిన; గర్వగ్రంథి బాణాసురుం
డరచే! మిమ్ముఁబురాణదంపతులనే, ద్వారంబునందుంచె ద
ద్దురితంజేది, సహస్రబాహువులనిం; ద్రుంపంబడెన్సారించే;
స్థిరమోక్షపరిద! తంగెడంచపుర కాశీవిశ్వనాథప్రభూ॥ 45

45 పద్య:- ద్వారశబ్దమునకు, ద్వేలరేపార్శ్వాయస్యతత్ ద్వారం,
“పుషోదరాదీనియథోపదిష్టం” ఇతిసూత్రేణద్విశబ్దాంతస్య ఇకా
రలోపః, ఆకారాదేశః ఉదా॥ ద్వారవిహారులై సిరుల నందక
నందక పాణిగోల్వరో॥ (2) ద్వారనికాయమైన నిజపట్టణము”
అప్పకవీయము. శి ఆశ్వా.

శా|| ఏనాఁడైనను పక్షపాతమును మాటేలేదు, నీకైన; భక్తానీకంబనఁ బ్రేమయెక్కువనిజంబానాడు భస్మానుశంఢేనెత్తినఁజేయివెట్ట హరిరానేలా? వధింపంగనీ చేసేపాటిది, తంగెడంచపుర కాశీవిశ్వనాథప్రభూ|| 46

శా|| తానేపెంచినచెట్టుచెడ్డదయినందాఁగొట్టలేఁడెవ్వఁడెల్ల నీసేవకులైనట్టెత్తులకు నీవేగోల్కలీడేర్చుచున్; మాసింద్రాళికవారు బాధలిడఁద్రుంపంజేతువావిష్టుచే శ్రీనిత్యోత్సవ! తంగెడంచపుర కాశీవిశ్వనాథప్రభూ|| 47

శా|| రారాజుం గురు యోధరాజి యపకారంబేమికావించిరో? శౌరింద్రాత్మజధర్మనందనులు లంచంబేమిసికిచ్చిరో? ఘోరాజిన్నరు తేరముందరిగి చేకూర్చుంగలేదే జయ శ్రీ రాజ్యంబును తంగెడంచపుర కాశీవిశ్వనాథప్రభూ|| 48

శా|| లక్షణార్ప బ్రయత్నముననలిపికాలక్షేపముంజేయుచున్ లక్షింపండునరుండు, నిన్నతఁడెబో; లక్షాధిపుండోను; నిక దీక్షంబూనిజపించునాతఁడకటా! దీనుండగునృకులన్ శిక్షంజేసెను, తంగెడంచపుర కాశీవిశ్వనాథప్రభూ|| 49

మ|| తొలుతంబెండిలి, భార్యవచ్చుటనుసంతోషంబు, వెన్వెంటంబు త్రులుపుత్రీతతి, వారికింబరిణయాదుల్బంధుమర్యాదలన్ జలధిన్ముగ్ధుడఁదేలుచుందరినిగాంచబోవఁడజ్ఞాని; నెచ్చెలివైబ్రోవుము, తంగెడంచపుర కాశీవిశ్వనాథప్రభూ|| 50

శా|| ఆశావృక్షము, భూమిలోఁబోడమి యాశాంతంబులన్నిండి యా కాశంబంబెడువేళఁ; బద్ధభవునంకల్పద్రుమంబుడమై నాశంబందఁగఁజేయు, నికఫలవంతంబెట్టుతా, లావుని శ్లేషంబేగద, తంగెడంచపుర కాశీవిశ్వనాథప్రభూ|| 51

మ|| గళమందున్న మహావిషంబు సగభాగంబెత్తి, నేత్రాన్నికీ లలకొల్కింగఱిగించి; మోహమదలోలత్వంబులన్గల్పి; మా

యలరంగుల్బయి పూతఁబూసి: విషకన్యన్సల్పి, తచ్చిత్తముఁ
శిలగాఁజేసిన తంగెడంచపుర కాశీవిశ్వనాథప్రభూ॥ 52

మ॥ అమృతాంభోనిధిరీతినుండు విషకన్యానామ మాయాకురం
గములంగొని, జాయఁబోయి, తెలియంగాలేకమాటాడినఁ
శ్రమయల్లుండఁగ, లేనినిండఁదలపై నన్వేతురిస్తీ! మన
స్థిమితంబుండదు, తంగెడంచపుర కాశీవిశ్వనాథప్రభూ॥ 53

మ॥ సినిమావచ్చెను పూర్వనాట్యకళలఁ ఛేదింప; నాచారదీ
క్షునుగఁగానదిఁద్రోయఁగాఢి బాడమెం. గాంతాళివేషంబుది
ద్దనువిచ్చేసె విదేశవస్తువులు, నీధర్మప్రచారంబుఁ జే
సిననేమున్నది; తంగెడంచపుర కాశీవిశ్వనాథప్రభూ॥ 54

మ॥ హరిదాసో, మఱిగాయకుండో, కవియో, యన్యుండో. శ్రద్ధాఘ్నై
గుడువై కాంతకువిధ్యనేర్పుతరి, లోకులొక్కటై వారికి
ర్వరకేదో యొకనిండనొపెదను; పాపుల్పత్యమూహింతురే?
చెరుపంబెద్దలు, తంగెడంచపుర కాశీవిశ్వనాథప్రభూ॥ 55

మ॥ సిరిలేకుండినఁ; జేసుకున్నపతిదుశ్చేష్టారతుండైన, దు
ర్భరకన్టంబులు నత్తిపైఁబడిన; నాపత్కాలమందైన, నుం
దరికేదో యొక విద్యయున్న ఫలవంతంబాను దారిద్ర్యపుం
జెఱలోఁజిక్కదు తంగెడంచపుర కాశీవిశ్వనాథప్రభూ॥ 56

శా॥ ఆరంభించినఁజెప్పఁగాగల దుపన్యాసంబు నట్టింట; నా
నారాగంబుల వేయికిరైనలనైన నంబాదు దా దొడ్డిలో,
నారీరత్నము బీదకాపురమునంజేయు, నెంచేసభం
జేరన్సిగ్గులు తంగెడంచపుర కాశీవిశ్వనాథప్రభూ॥ 57

మ॥ హరిగాధల్వచియింపరో, సభనుపన్యాసంబులంజెప్పరో,
సరసంబైనకవిత్వమల్లరో, ప్రశంసాపత్రముల్బొందరో,

తరుణలూర్వము; నేటికాంతలకు బాతాఖాని పాండిత్యమే
స్థిరమైనిల్చెను; తంగెడంచపుర కాశీవిశ్వనాథప్రభూ॥ 58

శా॥ కుప్పల్బోసిరిమేనిసొమ్ములను సంకోచంబులేకుండ; నే
తిప్పల్బెట్టిన సైచియుండిరి, ప్రశాంతి గాంధితాతయ్యచే
మెప్పుంబొందిరి, భారతీయనతు; యోగిన్వీరితోనన్యులం
జెప్పుంగూడునె? తంగెడంచపుర కాశీవిశ్వనాథప్రభూ॥ 59

మ॥ పతియద్యోగముజేసి కష్టపడినంపాదింప, దానింటిలో
సుతలోకంబును సృష్టి నేయటకుఁజూచుక; భర్త తస్వీడినక
గతియేమున్నది? విద్యయున్నబ్రతుకంగావచ్చు; దత్తద్వయో
చితవేషంబున; దంగెడంచడంచపుర కాశీవిశ్వనాథప్రభూ॥ 60

మ॥ చెలిచిత్తంబును దోసకాయగతిగాఁజేదించి బాగోగులం
దెలియంగావశమానె? పైమెటు గులక; దీవ్యత్సథాధోరణి
వెలినవ్వంగని నమ్మిచెంతకరుగ న్వేరొందుగామారి, గా
సిలఁజేయున్నరు; దంగెడంచడంచపుర కాశీవిశ్వనాథప్రభూ॥ 61

మ॥ కలిరాజేంద్రునిమంత్రివుంగవులు, బంగారంబు, మద్యంబు, కాం
తలు, కాశీరసమెంతవాడయినఁ జేతంబట్టియేతీరు, ని
శ్చలభక్తివ్రతదాన మంత్రజపపూజాధ్యానవిఘ్నంబు; లీ
సిలుగుల్బాపవె తంగెడంచపుర కాశీవిశ్వనాథప్రభూ॥ 62

మ॥ కలమాన్నంబు ఘృతంబు పాయసము శాకవ్రాతముక. పిండివం
టలు నై వేద్యమునేయ యోగ్యమగు; దుష్టంబైనయీబొట్టలో
పలఁజేరంగనమేధ్యమైచెడెడి, యీపాపంపు దేహంబులోఁ
జెలువంబెచ్చట? తంగెడంచపుర కాశీవిశ్వనాథప్రభూ॥ 63

శా॥ బాల్యంబాదిగ భక్త్యభోజ్యములమేపన్నేసి, గంధాదులక
మాల్యంబుల్లయినేసి, వార్ధికమురా మాంసంబురక్తంబులై

కల్పంబూను, దశేంద్రియంబులుజెడుంగానన్ శరీరంపుసా
శీల్యంబిట్టిది, తంగెడంచపుర కాశీవిశ్వనాథప్రభూ॥ 64

మ॥ తిలుపుల్కూసినపంజరంబున శకుంతంబుంటకష్టంబుగా
నలరుం దొమ్మిదిద్వారముద్దెరచి, దేహగారమందెట్టులన్
బలి! జీవేశ్వరపక్షియుగ్మమునుబెంపంజాలితో, వానితోఁ
జెలిమింజేసితో; తంగెడంచడంచపుర కాశీవిశ్వనాథప్రభూ॥ 65

శా॥ తానైసల్పిన పట్టుకాయకొకరంద్రంబుంచకద్దానిలో
నే నాశంబగు పట్టుపురుషువలె; దానేసంసృతింబెంచి య
జ్ఞానాంధుండగు జీవుడంతమయి నానామోనులంబుబ్రహ్మ
చీనాఘంబునఁ దంగెడంచపుర కాశీవిశ్వనాథప్రభూ॥ 66

శా॥ తానేదారముతీయు నల్లునొకనస్త్రంబందులోనుండు; న
ద్దానిందా హరియించు సాలెపురువే; తద్రీతిగాఁగఁడున్
నానాలోకములన్ సృజించు మనుచున్నాశంబుసేయుస్సమీ
చీనంబీపని, తంగెడంచపుర కాశీవిశ్వనాథప్రభూ॥ 67

మ॥ జననంబందినదాదిపుణ్యములు యేల్కల్పి, స్వస్థోకముం
గనినన్, జన్మమునెత్తీరవతయుం, గష్టించిపండించియున్
దినమున్నేద్యముసేయు కర్మకునిరీతింగాన సాయుజ్యుల
క్షినిఁబొందంగుఁ దంగెడంచపుర కాశీవిశ్వనాథప్రభూ॥ 68

మ॥ ధరసన్యాసికి మోక్షమంచుపనివత్తాత్పర్యముంజూపి, శు
కదుఁడున్యిష్యులుసన్యసించిర; టులంగాకుండవ్యాసుండుముం
దరఁజెండ్లాడఁగఁగన్నపుత్రునకు బోధంజేసె; నీరెంటిలో
స్థిరమానెయ్యది? తంగెడంచపుర కాశీవిశ్వనాథప్రభూ॥ 69

మ॥ బలవంతంబుగ నింద్రియాశ్వములనిర్బంధించి, యెల్లప్పుడుం
గలిమింబొంగక లేమిఁగ్రుంగక, యహంకారంబుబోనాడి ని

శ్చలచిత్తండుగువాడు, యోగియైనస్సంసారియైనస్సరే
చెలగునొక్షము, తంగెడంచపుర కాశీవిశ్వనాథప్ర॥

70

శా॥ జీవుండీశ్వరుడంచు నద్గురువుచర్చింపంగ వేదాంతస
ద్భావంబజ్జడెరుంగడంచు బయలేబ్రహ్మబు, స త్యంబుగా
నీనైదీనినెఱుగుటేయెఱుక, యందేమోక్షసామ్రాజ్యల
క్షీవాసం,, బనె తంగెడంచపుర కాశీవిశ్వనాథప్రభూ॥

71

మ॥ చలమివిశ్వమునాశమా; యచలమేసత్యంబుబ్రహ్మబు, ని
శ్చలతత్వంబు నెఱుంగుటేయెఱుక, సంసారంబునందుండి క
ర్మల గావింపుదు వానికిస్థలముగోరంబోనిచో మోక్షల
క్షీలభించుంగద, తంగెడంచపుర కాశీవిశ్వనాథప్రభూ॥

72

మ॥ జనకుండుక, శుకుండుక, వశిష్టుండును, భీష్మాచార్యు డుంకృష్ణుడుక
మనవారెందరొ నేటికీయచలసామ్రాజ్యంబుబాలింపుదుక;
ఘనసంసార సుధాతరంగిణులసౌఖ్యంబొందుచు, నొక్షల
క్షీనిగై నేసిరి తంగెడంచపుర కాశీవిశ్వనాథప్రభూ॥

73

మ॥ అనఘత్మానులు, బ్రహ్మవిష్ణువులుమాయామేయసంసారవా
ర్ధినిదాటంగనశకులైరి; జనులెంతేనజ్జలీమోహబం
ధనములైంచగలేదు. వీరలకుసన్యాసంబుమేలంచు జే
సినసంకల్పము తంగెడంచపుర కాశీవిశ్వనాథప్రభూ॥

74

మ॥ సరిగాబాద్ధుల యుద్ధతింజెరుపగ్రాసంకల్పముంజేసి, శం
కరుడన్నేరజనించి, భాష్యములసంఖ్యాకంబుగావించి, సం
సరణాంబోధితరింపనీయుపని షత్సారప్రచారంబుచే
జరకర్తింగనె తంగెడంచపుర కాశీవిశ్వనాథప్రభూ॥

75

మ॥ ధరణిస్థర్మవివాశనంబయినఁ దద్ధర్మంబురక్షింపనే
నరుడెంచంగల, నంచునీవనవాక్యంబంతలోనేమదిక

మరువంగాడగునయ్య! మా వెతలుమాన్పందీర లేదయ్య! మే
చెరలోనుంటివి? తంగెడంచపుర కాశీవిశ్వనాథప్రభూ॥ 76

మ॥ తలఁపక రాదుస్వజాతిధర్మములు; సంధ్యావందనంబేటిలోఁ
గలిసెన్; దానజపాగ్ని హోత్రములకుం గాలూనఁదా వెక్కడ
స్థలదా? వైదికకర్మలన్న, మరలోకంబన్న నిందించుట
జెలరేగెన్నుని; తంగెడంచపుర కాశీవిశ్వనాథప్రభూ॥ 77

శా॥ “సాలగ్రామఖనింజనించనుగ దాజాత్యల్పపాషాణ” మల్
లీలస్వేదపురాణశాస్త్రములు కేళిం దేలువారింటఁజొ
క్కలంజెప్పలవీడకన్నముదినంగాఁ బుత్రకుల్నేర్చి త
చ్చీలంబూడ్చిరి తంగెడంచపుర కాశీవిశ్వనాథప్రభూ॥ 78

శా॥ చేరెన్మీసలు ముక్కుబొక్కలకడక, శీర్షంబుఁగెరెబెన్నెఱుల్
మారెన్మీదలగూళ్ళకై వడి, ముసల్మాన్వేషముల్మీక్షజే
కూరెన్దాస్యముపొట్టకూటికయి, మాకమో; మేనాఁటికో?
శ్రీరాజావన! తంగెడంచపుర కాశీవిశ్వనాథప్రభూ॥ 79

మ॥ పగలుకరాత్రియుభూమిదున్ని పయిగుంబండించి, కష్టార్జితం
బగునాతిండిదనంగరైతునకు లేదయ్యెన్స్వతంత్రంబు; తే
నగభాగంబు; నికొచ్చి కొందురిక రేవకపాపులోఁగాలిడక
సిగపట్లెకడ? తంగెడంచపుర కాశీవిశ్వనాథప్రభూ॥ 80

శా॥ కాలుండిచ్చునుదున్నపోతు, నొకవంకన్నీవృషంబుండె, నే
వేశస్సంగసమృద్ధి; విత్తనములిప్పించుకుబేరుండు, నా
గేలిక శ్రీబలరాముండిచ్చు; గృషినీకేచేతనా; మాకుధా
న్యానింబవుచు రేషనిగుశ్రమబాయంజేయుమాతండ్రి! జే
జేలర్పింతుము తంగెడంచపుర కాశీవిశ్వనాథప్రభూ॥ 81

శా॥ పేరుక వ్రాయుటకొక్కరోజు, జనులఁవ్వీక్షింపఁగావచ్చుటై
దోరోజుచ్చటికే: కేగఁబొమ్మనుట యెంతోదీనుఁడై వేడఁగా

రారమ్మంచును జీటిసిచ్చుటకువారంబక్కటా! దీనులం
జేరందీయుము తంగెడంచపుర కాశీవిశ్వనాథప్రభూ॥ 83

శా॥ భిక్షులెత్తి ననీ మోగువ? భువిన్బిక్షుటకుల్ నేడుకా
లక్షేపంబెటు సేయఁగావలయునో? లక్షాధిపుండై నచదా
భిక్షుంబీయఁడు రేమఁగనుచు, నీపేరింక లేకుండవే
శిక్షింపంగదె తంగెడంచపుర కాశీవిశ్వనాథప్రభూ॥ 83

మ॥ కలముకొగైకొని యాణిముఠైములవీకకవ్రాతు, యద్యోగముకొ
నలుపన్నేర్తురు, యుద్ధమందురిపులంజక్కాడనుంకింతు, రీ
చెలువన్నేర్వంగరానివిద్యగలదా? చెప్పించువారుండినక
శిలలావారలు, తంగెడంచపుర కాశీవిశ్వనాథప్రభూ॥ 84

మ॥ అకటా! ముప్పదియేండ్లుదాటిన వివాహంబాడుభాగ్యంబులే
దికఁగూభారతసోదరీమణులు ప్రాణేశాంఘ్రిసేవాధరా
ధికసౌఖ్యంబులనంది, పుత్రకులవృద్ధింజేసి, యానందశీ
ర్షికవ్రాయన్వలె, తంగెడంచపుర కాశీవిశ్వనాథప్రభూ॥ 85

మ॥ గళమామంగళవాద్య ఘోషములఁజక్కందిద్దు; సౌందర్యమా
కులకాంతామణులగులేదు, పలుకుంగ్రొండేనకున్నెచ్చెలుల్;
ఫలమేమీ! విషకన్యయైన; బ్రబోతాపతంబు. లద్దానితోఁ
చెలిమింజేసినఁ దంగెడంచపుర కాశీవిశ్వనాథప్రభూ॥ 86

మ॥ తనయుల్లినస్వర్గమంచు వ్రతముల్దానంబులుంబుణ్యవా
హీనులకొన్నానములాచరించెదరుగానీ, కోరికల్వీడిని
న్ననయంబునృజయింపఁ గాంతలనుబ్రహ్మచందపాదోధివీ
చినిదేలింపవె, తంగెడంచపుర కాశీవిశ్వనాథప్రభూ॥ 87

మ॥ కొడుకులేరని చెప్పెపుట్టలకుమ్రొక్కుల్రొక్కి, కొన్నాళ్ళకొ
క్కఁడుజన్మించిన; విద్యకైతిరిగి, భాగ్యశ్రీలనర్పించి, వా

కొడుకుంగోడలు చెడ్డవారని లోకుల్నవ్వ వా పోదుకీ
చెడుగుల్దేనికి! తంగెడంచపుర కాశీవిశ్వనాథప్రభు ॥

88

మ॥ వలయుంగానక శాప్రవీణతయు, రూపశ్రీలశ్రీ జేవిగా
వలయుంగోడఁటంచుఁడెచ్చుకొని, యాపై నింటిలో పోకుగా
మెలఁగం; గక్కొనలేనియత్తలకుస్వామీ! యోర్పుచేకూర్చియీ
చెలులన్బొప్పుము, తంగెడంచపుర కాశీవిశ్వనాథప్రభు॥ 89

మ॥ తనతల్లిందనయన్నదమ్ముల నితాంతప్రేమ వీక్షింపుచుం
దనయింటంగల మంచినస్తువుల దత్సృధీనముంజేయు
వనితర్భర్తను గన్నతల్లియనఁగోపంబూసువారత్తజే
సినపాపంబాకొ? తంగెడంచపుర కాశీవిశ్వనాథప్రభు॥ 90

మ॥ సరసాలంకృతచారు చిత్రకవితాసామర్థ్యము; నేదదశా
స్త్రురహస్యంబులనారి తేరిరని; విఙ్మహ్నాటికాభూవిభుల్
కదలర్పించిరి, యగ్రహారములఁగాన్మత్స్వేష్టి, రాభూములం
జెటుపంబూనితె తంగెడంచపుర కాశీవిశ్వనాథప్రభు॥ 91

శా॥ దానంబించినరాజులేగిరి, శిలాతామ్రాదితచ్చాసనా
లేనాఁడోచనె, విప్రవంశభవులా యింగ్లీషువారైరి, యిం
కీనాఁడేటికి యగ్రహారములంటంచీ బుద్ధిపుట్టించితే!
శ్రీనాథార్చిత! తంగెడంచపుర కాశీవిశ్వనాథప్రభు॥ 92

మ॥ “స్థిరమాత్రాహ్లాదసత్తపోమహిమజచ్చెన్; బ్యాటరీగొట్టముల్
దొరికేన్: లేదుక రెంటు; స్నానజపశాంతుల్మనుమా యావనీ
నుదులాపూర్వపుటాస్తి కర్ణుల నుచో, సుంతైనమావాడవై
సిరిదక్కింపవు? తంగెడంచపుర కాశీవిశ్వనాథప్రభు॥ 93

మ॥ అలప్రాచీనుల ధర్మపద్ధతులు హేయంబంచు దాస్యంపుశృం
ఖలలంజిక్కినపుత్రపౌత్రులకు దక్కంగూడదీవుణ్ణభూ

ములటంచుందమ పెద్దలాగ్రహముతో గూమిశులంజేరి యీ
సిలుగుండెచ్చిరో; తంగెడంచపుర కాశీవిశ్వనాథప్రభూ॥ 94

శా॥ ఉండంగూడదుభూనురోత్త ములకుద్యోగంబు; లేధాన్యమిం
బండంగూడదువీరిభూ ములను, దేవబ్రాహ్మణక్షత్రిముల్
గొండంచుంబ్రతిశాసనంబు లిపుడుస్థాపించు; నీపుండ్రయుక్
జెండా నెత్తువు తంగెడంచపుర కాశీవిశ్వనాథప్రభూ॥ 95

శా॥ బితుంబెత్తి కుటుంబరక్షణము నీవేసేయఁగాలేక, ముక్
భక్షింపనరళంబు, శైలనుతనీపైఁ బ్రేమతో న్బ్రహ్మ
రక్షింఁచెప్పడరానిపాట్లుబడి, నింబ్రాహ్మింతుదారిద్ర్యమున్
శిక్షింపంగదె తంగెడంచపుర కాశీవిశ్వనాథప్రభూ॥ 96

మ॥ పరమానందకరున్ప్రచూనశరని న్భస్మంబుగావించుటల్,
పురముల్కూటినిబూదిసేయుట: జంగంబున్ముంచుహాలాహలం
బఱచేతంగ బళించిమింగుటలుగాదయ్యా! దరిద్రాగ్నిజే
చ్చెరఁజల్లార్పుట తంగెడంచపుర కాశీవిశ్వనాథప్రభూ॥ 97

శా॥ ఘోరాకారులుదై త్యవల్లభులు నీకున్మిష్యులవ్వారిసే
చేరంజీరివరంబులిచ్చి భువిలోశ్రీమంతులంజేసితొ.
ధీరుల్బండ్లితులన్న వారలకు విద్వేషంబుగాకుండునే!
శ్రీరాజద్దళ! దంగెడంచపుర కాశీవిశ్వనాథప్రభూ॥ 98

మ॥ జ్వరబాధంగదలంగలేను, చెవిలోసండ్రంపుపెన్మోత, నా
శిరమా గిరిర గిరిర గిరిగిర శ్రీచక్రమైభూనభోం
తరముల్ ద్రిప్పచునుండె, నాకలముపద్యాల్వాసియేతీరు; ను
స్థిరతంగూర్పుము దంగెడంచపుర కాశీవిశ్వనాథప్రభూ॥ 99

శా॥ బాల్యంబాదిగ శ్వాసకాసలుననున్బాధించు; నస్మన్మన
శ్శల్యంబై బధిరంబుతోడుపడె; సంసారంబుభారంబు, నీ

కల్యాణాత్మకమైనదై వకధలాకర్ణింప; నత్యంతసా
శీల్యంబీగదె తంగెడంచపుర కాశీవిశ్వనాథప్రభూ॥

100

శా॥ ఈవీశుండవు, నేకవీశుండను, స్వామీ! స్వర్ణరౌప్యగముల్
దావుల్నీకు, శతావధానమునుపాథ్యాయస్వమున్నాకినీ!
పోవకలేదు దరిద్రమిద్దరికిసంపూర్ణంబి, కేయాశతో
సేవింతున్నిను తంగెడంచపుర కాశీవిశ్వనాథప్రభూ

101

శా॥ వ్యాఘ్రుంబైకబళించె వార్ధకము, దివ్యద్యోగభాగ్యంబులూ
యాఘ్రాణించుటకైనలేవు, నిజహస్తాక్షిశ్రవోనేత్రజ
హ్వఘ్రాణంబులశక్తిజచ్చినది, దాయన్వచ్చిరహింసవే
శీఘ్రంబేనను, తంగెడంచపుర కాశీవిశ్వనాథప్రభూ

102

మ॥ అనఘా! నీకునమస్కరించిపయనంబై పోవుచున్నాడ; నా
పనినెచ్చోనెరవేర్తువో విజయమాపాదింతువో, చింతతో
ననునాయింటికిజేర్తువో, యథయదానంబిత్తువో? యేమిచే
సినభారము తంగెడంచపుర కాశీవిశ్వనాథప్రభూ

103

మ॥ జనులజ్ఞానముతోడ నూహలోకలక్షల్పేసి; మోటరులో
జనుచుండం, బెనుబండదాకియదినాశంబంద, నాత్రోవలో
జననష్టబగు, నేరేఱుంగుదురునీసంకల్ప, మీరీతిజే
సినదీపంచును తంగెడంచపుర కాశీవిశ్వనాథప్రభూ

104

శా॥ ఎచ్చోభోజనమో, పరుండుటెచడో, యెవ్వనియూచించుటో
యిచ్చోకష్టమో, యెచ్చటన్సుఖమో, రేపేరీతిగానున్నదో,
యెచ్చోనేరుగునో, యటంచుబుధుడెంతేగుండు దారిద్ర్యపుం
జిచ్చార్పంగదె తంగెడంచపుర కాశీవిశ్వనాథప్రభూ

105

మ॥ ఉదయంబేగినరాత్రి; రాత్రిజనగానుండండి! మావాడులే
దుదయంబిచ్చెదరండి! మొండికెటులోనుండంగనుండంగ మీ

కిదిప్రాప్తంబనియెద్దియోయెసఁగు నిష్టేవేళఁగష్టింపఁగాం
చెదవాబీదలఁ దంగెడంచపుర కాశీవిశ్వనాథప్రభూ 106

మ॥ కవియున్భిక్షుకు డొక్కరాశి ; యయినంగష్టించినిద్రించు భి
క్షువు; రాత్రింబవలుంబరింపవలె, లోకులైచ్చుగ్రంథాళి వ్రా
యవలె దాతలనాశ్రయింపవలె, వీయాయాసమున్నాపుమో
శివ! ప్రార్థించెదఁ; తంగెడంచపుర కాశీవిశ్వనాథప్రభూ॥ 107

శా॥ దారాపుత్రులవీడి, తావకపదధ్యానంబుఁగావింపఁజే
కూరున్మోక్షమునాకుకొక్కనికి; సంతోచంబులేనుండ నీ
న్నారాధించినవారికేనాసఁగుభాగ్యంబెద్ది; శ్రీలిమ్ము నిం
జేరస్వచ్ఛెదఁ దంగెడంచపుర కాశీవిశ్వనాథప్రభూ॥ 108

మ॥ జననంబంపిననాడె!! నగ్గొలువమోక్షంబిత్తురమ్మన్న నే
ననుమానింతున? రాకపోవుదున? భార్యాపుత్రమోహబీటలో
ననుదేలించి, ధనంబొసంగవిదియన్యాయంబుగా నీకుందో
చినదా? తోచద; తంగెడంచపుర కాశీవిశ్వనాథప్రభూ॥ 109

శా॥ నాకున్ద్రవ్య మొసంగుబుద్ధిమదిలోనల్గి; నీచేతిలో
లేకున్న, గణనాధుతో, ధనదుతో, లేఖకుతో, గారితో,
శ్రీకాంతాధిపుతో, వచింపఁగదె కించిన్యాత్రమైనన్నరే
చేకూరున్భివ! తంగెడంచపుర కాశీవిశ్వనాథప్రభూ॥ 110

శా॥ కాలంబొక్కవిధాననుండదునుమా! కాఁమ్మురాఁబోవుజ
న్మాలస్థిగదీక్షఁబూస; కొనెదన్భాగ్యంబురెట్టింపుగా;
నేలానిస్థలవంతబెట్ట; నిపుడీవీకున్న భిక్షాన్నముక
స్త్రీలర్పింపరె; తంగెడంచపుర కాశీవిశ్వనాథప్రభూ॥ 111

మ॥ పయనంబయ్యెడుకాలమందె నినునేప్రార్థింపఁగఁలేదె, ని
ర్దియనాపై నిటుజూపెదంచెఱుగనౌరా! యింతపాపాణమా!

భయదంబై నభవన్మనంబు: కవులవ్యాధించుచోన న్నెహ
సి యడంగునుము; తంగెడంచపుర కాశీవిశ్వనాథప్రభు॥ 112

ను॥ శతలేఖన్యవధానమున్నలుపు సంచారంబున స్నేలువల్
పతకంబుల్లొని, నాటకంబులను, కావ్యశ్రేణి, నిష్లేన్నియో
శతకంబుల్వీరచించిడస్సితని, నాసామర్థ్యముంబూర్వపు
స్తితికిందేగదె తంగెడంచపుర కాశీవిశ్వనాథప్రభు॥ 113

— స మ ర్పణ ము —

ను॥ ప్రతిసంవత్సరమాఘమాసమున నీపై భక్తిచేబూర్వపు
వృతులన్గమ, నన్నపూర్ణమను, కన్యాదానము స్నేయభా
గ్యతముండిప్పుడి; మామకీనకవితాకన్యన్భవత్రీతిని
చ్చితరించెన్గదె తంగెడంచపుర కాశీవిశ్వనాథప్రభు॥

ను॥ అమృతంబొల్కుచునుండ, నెల్లెడలశయ్యాపాకరీత్యాచితీ
క్రమవృత్తి చ్ఛటలింపునింపు కవితాకన్యన్భవత్యాద ప
ద్మములందుంచి తరించినారమికమిత్రత్వంబు బంధుత్వము
స్తిమితంబందుత దంగెడంచపుర కాశీవిశ్వనాథప్రభు॥

కా॥ కల్యాణాత్మకమైననీశతకమాకర్ణించి, యుష్మస్మహః
కల్యాణంబు, రథోత్సవం బితరవేడ్కలాంచుబత్తలికిం
గల్యాణాభరణప్రపాగ్రజయ సౌఖ్యశ్రీలనత్యంతసా
శీల్యంబీగనె తంగెడంచపుర కాశీ విశ్వనాథప్రభు॥

ను॥ శివలింగ బెటలుండునో యదియె, కాశీక్షేత్రమచ్చిటిదే
శివతీర్థం, బటనుండుభక్తవరులే శ్రీశైవదీక్షాపరుల్
శివపంచాక్షరమంత్రరాజ జపమున్సిద్ధించు; జేకూరునీ
శివసాయజ్యము, తంగెడంచపుర కాశీవిశ్వనాథప్రభు॥

మ॥ జయ మృత్యుంజయ! సర్వభక్త జనవాంఛాసిద్ధిసంధాయకా!
 జయ దైత్యేయ పురత్రయాపహరణాంచద్విష్ణుసంసాయకా!
 జయ జన్మార్జిత ఘోరపాతకవనీస్వాహస్వధానాయకా!
 శ్రీయదా! మోక్షద! తంగెడంచపుర కాశీవిశ్వనాథప్రభూ

మ॥ రతి భారత్యమరాంగ నానవసుధా
 రా గార్ద్రీ కర్పూర హః
 రతి; కళ్యాణ మహోత్సవాగతము నీం
 ద్రప్రోక్త వే దోక్తహః
 రతి; బ్రహ్మాండమరుత్కిరీట విలస
 ద్రత్న ప్రభాపుంజ రం
 జిత పాదద్వయ! తంగెడంచపుర కా
 శీ విశ్వనాథప్రభూ?

ఇది,

శ్రీ మద్గౌరావరుల - సీతమాంబా సుబ్బ
 రామార్యతనూభవ రామకృష్ణ సీతా
 రామ సోదరకని ప్రణీతంబగు
 శ్రీ కాశీవిశ్వనాథశతకము

-[సంపూర్ణము]-



ప్రకటన.

నాలుగువందల సంవత్సరములనాటి తాటియాకుల పుస్తకములను
యొత్తివ్రాయబడి యచ్చుగాక నిలిచిన రాయల సీమకవుల ప్రబంధములు.

- (1) శివప్రభావాభిరామము — ప్రాతకోట పుల్లకవి.
- (2) ఆకాశరావణసంహారము — ఉరుటూరి వెంకటకృష్ణకవి.
- (3) సూక్ష్మతనువిద్యావిలాసము — కొమ్మద్ది-సుబ్బరాయకవి.
- (4) రాధాకృష్ణవిలాసము — సంబరాజు-తిరుమలరామదాసాచార్యులు.
- (5) దత్తాత్రేయశతకము — క్రిష్టిసాటి-వేంకటసుబ్బకవి.

—[మాచే రచింపబడిన ముద్రితగ్రంథములు]—

- (1) శ్రీరామ నిర్యాణ నాటకము.
- (2) కృష్ణకథామృతము.
- (3) తేనె సోనలు బాలకవిరత్నంబు సీతారామకవిగారిది.
- (4) కాశీపురాణము - వశ్యవిజయము.

చిరు నామా

విద్వాంశుల గౌ. రామకృష్ణశాస్త్రి, శతావధాని.

మన్సిపల్ హైస్కూలు,

కర్నూలు.

